

ब्रांडेड कंपनी के नाम का नौ बोरी नकली नमक बरामद



वाराणसी ब्यूरो

Updated Thu, 24 Mar 2022 11:21 PM IST



ब्रांडेड कंपनी के पैकेट में निम्न गुणवत्ता का नमक बेचने की शिकायत पर पुलिस ने बृहस्पतिवार को मोढ़ बाजार स्थित दुकान पर छापा मार कर करीब सवा दो क्विंटल नकली नमक बरामद कर लिया। पुलिस ने एक व्यक्ति को हिरासत में भी लिया है।

पुलिस के अनुसार काफी दिनों से एक कंपनी के अधिकारियों को सूचना मिल रही थी कि मोढ़ बाजार में नकली नमक बेचा जा रहा है। उसी आधार पर बृहस्पतिवार को जांच की गई। जांच में पहले दुकान में तो एकाध पैकेट ही मिले, लेकिन गोदाम में जांच में नौ बोरी नकली नमक बरामद किया गया। पैकेट खोलने पर उसका रंग कंपनी के नमक से काफी अलग था। मोढ़ चौकी के उप निरीक्षक श्यामजीत यादव ने बताया कि एक प्रतिष्ठित कंपनी के आपरेशन मैनेजर देवेन्द्र प्रताप सिंह के साथ की गई छापे की कार्रवाई के दौरान ही नमक बरामद किया गया। एक बोरी में करीब 25 किलो नमक होता है। इस तरह से करीब सवा दो क्विंटल नमक बरामद हुआ है। इस मामले में देवेन्द्र प्रताप सिंह की तहरीर पर मुकदमा दर्ज किया जाएगा, फिलहाल एक व्यक्ति को हिरासत में लिया गया है।

Source: <https://www.amarujala.com/uttar-pradesh/bhadohi/nine-sacks-of-fake-salt-in-the-name-of-branded-company-recovered-bhadohi-news-vns6447536135>